

ക്ലാസ്സ് : ഡോ: മുഹമ്മദ് അഷ്റഫ് മൗലവി - മദീന

## വിഷയം: ഹറാം തിന്നൽ

### എന്താണ് ഹറാം?

ഹറാം എന്ന പദം പവിത്രത (حُرْمَة) എന്നതിന് ഉപയോഗിക്കപ്പെടുന്നു. ഇരു ഹറമുകൾക്കും പവിത്ര മാസങ്ങൾക്കും മുഹറമിനും ഇത് പറയപ്പെടാറുള്ളത് പോലെ (حَرَام) ഹറാം എന്ന പദത്തിന്റെ അടിത്തറ (حَرَم) എന്നാണ്, (الْمَنْع) (കാഠിന്യം), (شِدَّة) തടയൽ എന്നീ അർത്ഥങ്ങൾ അതു സൂചിപ്പിക്കുന്നു. (അറബികൾ ശക്തി (شِدَّة) എന്ന അർത്ഥത്തിൽ ഹറാം എന്ന പേർ ഇടാറുണ്ടായിരുന്നു), (യുദ്ധം) حَرْب , (പ്രയാസം) صَعْب , (വലിയ കല്ല്) صَخْر എന്നീ പേർ ഇടാറുണ്ടായിരുന്നത് പോലെ.

ഉദാഹരണം: 1- صَخْرُ بْنُ حَرْبٍ أَبُو سُفْيَانَ

2- എന്നാൽ ഹറാം ബിൻ മുലിഹാൻ ( حَرَامُ بْنُ مُلْحَانَ ) ( അൻസാറുകളിലെ പ്രമുഖ ഗോത്രത്തിൽ പെട്ട വ്യക്തി) അനസ് ബിൻ മാലികിന്റെ ( ؓ ) അമ്മാവൻ ആണ്. ബിഅറു മൗന സംഭവത്തിലാണ് അദ്ധേഹം ശഹീദ് ആയത് എന്ന് സ്വഹീഹുൽ ബുഖാരിയിൽ വന്നിട്ടുണ്ട് . അദ്ധേഹത്തിന്റെ വഫാത്തിന്റെ സമയത്ത് അദ്ധേഹം പറഞ്ഞു: ( കഅ്ബയുടെ റബ്ബെ .. ഞാൻ വിജയിച്ചിരിക്കുന്നു ). അദ്ധേഹത്തിന്റെ സഹോദരി ഉമ്മു സുലൈം ബിൻത്ത് മുലിഹാൻ - അർ റുമൈസ്വാഅ് (الرُّمَيْصَاء) ആണ്. അദ്ധേഹത്തിന്റെ മറ്റൊരു സഹോദരി ആണ് ഉമ്മുഹറാം ബിൻത്ത് മുലിഹാൻ , തുർക്കിയിലെ ഖുബ്റുസ് എന്ന സ്ഥലത്താണ് അവർ മരിച്ചത് .

ഒരു കാര്യത്തെ തടയുന്നതിന് (നിരോധിക്കുന്നതിന്) ഹറാം എന്ന് പറയും:

അല്ലാഹു പറഞ്ഞു : قَالَ تَعَالَى: ﴿وَحَرَمْنَا عَلَيْهِ الْمَرَاضِعَ مِنْ قَبْلُ﴾ الفصص: 12

‘അതിനു മുമ്പ് മുലയൂട്ടുന്ന സ്ത്രീകൾ അവന് മുലകൊടുക്കുന്നതിന് നാം തടസ്സമുണ്ടാക്കിയിരുന്നു.’

നിർബന്ധം ചെലുത്തിക്കൊണ്ടുള്ള തടയൽ (മതപരമായി തടയപ്പെട്ടത്) : ഉദാഹരണം:-

അല്ലാഹു പറഞ്ഞു:

قَالَ تَعَالَى: ﴿لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ ۖ وَقَالَ الْمَسِيحُ يَبْنِيْٓ اِسْرَءِيْلَ اَعْبُدُوْا اللَّهَ

رَبِّيْ وَرَبَّكُمْ ۚ اِنَّهُٗ مَنْ يُشْرِكْ بِاللّٰهِ فَقَدْ حَرَّمَ اللَّهُ عَلَيْهِ الْجَنَّةَ وَمَا وُفِىْهُ النَّارُ ۖ وَمَا لِلظَّالِمِيْنَ مِنْ اَنْصَارٍ ﴿٧٢﴾

المائدة: 72

മര്യമിന്റെ മകൻ മസീഹ് തന്നെയാണ് അല്ലാഹു എന്ന് പറഞ്ഞവർ തീർച്ചയായും അവിശ്വാസികളായിരിക്കുന്നു. എന്നാൽ മസീഹ് പറഞ്ഞത്; ഇസ്രായീൽ സന്തതികളേ, എന്റെയും നിങ്ങളുടെയും രക്ഷിതാവായ അല്ലാഹുവെ നിങ്ങൾ ആരാധിക്കുവിൻ. അല്ലാഹുവോട് വല്ലവനും പങ്കുചേർക്കുന്ന പക്ഷം തീർച്ചയായും അല്ലാഹു അവന് സ്വർഗം നിഷിദ്ധമാക്കുന്നതാണ്. നരകം അവന്റെ വാസസ്ഥലമായിരിക്കുകയും ചെയ്യും. അക്രമികൾക്ക് സഹായികളായി ആരും തന്നെയില്ല എന്നാണ്.

## ഇതാണ് നമ്മുടെ വിഷയം

1 - ജനങ്ങളുടെ ധനം അന്യായമായി തിന്നൽ :    അല്ലാഹു പറഞ്ഞു :

﴿قَالَ تَعَالَى: وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتُدْلُوا بِهَآ إِلَى الْحُكَّامِ لِتَأْكُلُوا فَرِيقًا مِّنْ أَمْوَالِ النَّاسِ بِإِلَآئِمٍ وَأَنْتُمْ

تَعْلَمُونَ﴾ البقرة: 188

അന്യായമായി നിങ്ങൾ അന്യോന്യം സ്വത്തുക്കൾ തിന്നരുത്. അറിഞ്ഞുകൊണ്ടു തന്നെ, ആളുകളുടെ സ്വത്തുക്കളിൽ നിന്ന് വല്ലതും അധർമ്മമായി നേടിയെടുത്തു തിന്നുവാൻ വേണ്ടി നിങ്ങളുമായി വിധികർത്താക്കളെ സമീപിക്കുകയും ചെയ്യരുത്.

ഈ ആയത്തിന്റെ വിവരണത്തിൽ **ഇബ്നു അബ്ബാസ് (ؓ)** പറഞ്ഞു: ഇത് മറ്റൊരാളുടെ ധനം കൈവശമുള്ള ഒരാളിലാണ് ( അവതരിച്ചത്). അവൻ (യഥാർഥ അവകാശിയുടെ അടുത്ത്) അതിൽ വ്യക്തമായ ഒരു തെളിവുമില്ല. ഇയാൾ അത് കൊടുക്കുന്നതിനെ നിഷേധിക്കുകയും ന്യായാധിപന്മാരുടെ അടുക്കൽ തർക്കിക്കുകയും ചെയ്യുന്നു. അവനറിയാം സത്യം അവൻ എതിരാണെന്ന്, അവൻ കുറ്റക്കരനാണെന്നും ഹറാം തിന്നുന്നവനാണെന്നും അവൻ അറിയാം.

ബുഖാരിയിലും മുസ്ലിമിലും കാണാം: ഉമ്മു സലമയിൽ (ؓ) നിന്ന് നിവേദനം . റസൂൽ (ﷺ) പറഞ്ഞു. അറിയുക ..! ഞാൻ ഒരു മനുഷ്യനാണ് .നിശ്ചയം എന്റെ അടുത്ത് (നിങ്ങളിൽ നിന്ന്) തർക്കം (കേസ്) വരാറുണ്ട്. നിങ്ങളിൽ ചിലർ ചിലരേക്കാൾ തെളിവ് കൊണ്ട് വന്നേക്കാം. അങ്ങനെ അയാളിൽ നിന്ന് കേട്ടതനുസരിച്ച് അയാൾക്ക് ഞാൻ വിധിച്ച് കൊടുക്കുകയും ചെയ്തിരിക്കാം. അപ്പോൾ ഒരു മുസ്ലിമിന്റെ അവകാശം ഞാൻ ആർക്കെങ്കിലും ( തെറ്റായി) വിധിച്ചാൽ , നിശ്ചയം അത് നരകത്തിൽ നിന്നുള്ള ഒരു കഷ്ണമാണ്, ഒന്നുകിൽ അവൻ അത് എടുക്കട്ടെ അല്ലെങ്കിൽ ഉപേക്ഷിക്കട്ടെ.

ബസറയിലെ ഖാദി ആയിരുന്ന ഇയാസ് ബിൻ മുആവിയ ( മരണം: ഹി- 121) യുടെ ഒരു സംഭവം:

ഇയാസ് ബിൻ മുആവിയയുടെ അടുക്കൽ രണ്ട് പേർ കേസുമായെത്തി. ഒരാൾ പറഞ്ഞു അയാൾ മറ്റേ ആളുടെ അടുക്കൽ പണം കൊടുത്തിട്ടുണ്ടെന്ന്, മറ്റേ ആൾ അത് നിഷേധിക്കുകയും ചെയ്യുന്നു. അപ്പോൾ ഇയാസ്, നിഷേധിച്ച ആളോട് ആ കാര്യത്തെ കുറിച്ച് ചോദിച്ചു: അപ്പോൾ അയാൾ അത് നിഷേധിച്ചു. എന്നിട്ട് പറഞ്ഞു: അദ്ധ്വാനത്തിന്റെ അടുക്കൽ തെളിവുണ്ടെങ്കിൽ അവൻ ഹാജരാക്കട്ടെ. അതല്ലെങ്കിൽ എന്റെ അടുത്ത് സത്യം ചെയ്യലല്ലാതെ വഴിയില്ല. അപ്പോൾ ഇയാസ് , ആ മനുഷ്യൻ കള്ള സത്യം ചെയ്ത് ഹറാം തിന്നുന്നത് ഭയപ്പെട്ടു. അപ്പോൾ ഇയാസ് വാദിയോട് ചോദിച്ചു. എവിടെന്നാണ് നീ ഇയാൾക്ക് പണം നൽകിയത്? വാദി പറഞ്ഞു : ഇന്ന സ്ഥലത്ത് നിന്ന്. അവിടെ എന്താണ് ഉള്ളതെന്ന് ഇയാസ് ചോദിച്ചു: വാദി പറഞ്ഞു വലിയ ഒരു മരം ഉണ്ട് . ഞങ്ങൾ അതിന്റെ ചുവട്ടിൽ ഇരിക്കുകയും ഭക്ഷണം കഴിക്കുകയും ചെയ്തിട്ടുണ്ട്.അപ്പോൾ ഇയാസ് പറഞ്ഞു: നീ ആ മരം ഉള്ള സ്ഥലത്തേക്ക് പോവുക . ഒരു പക്ഷെ നീ ആ പണം എവിടെ വെച്ചു എന്നോ, എന്ത് ചെയ്തു എന്നോ ഓർമ്മ വന്നേക്കാം .വാദി അവിടേക്ക് പോയി. ഇയാസ് മറ്റേ ആളോട് പറഞ്ഞു : നീ ഇരിക്ക് . അയാൾ മടങ്ങി വരട്ടെ . പിന്നെ ഇയാസ് നിഷേധിച്ച ആളോട് പെട്ടെന്ന് ചോദിച്ചു, നിന്റെ കൂട്ടുകാരൻ നിനക്ക് പണം തന്ന സ്ഥലത്ത് എത്തി എന്ന് നിനക്ക് തോന്നുന്നുണ്ടോ? അപ്പോൾ അയാൾ പറഞ്ഞു: ഇല്ല , അത് ഇവിടെ നിന്നും ദൂരെയാണ് അപ്പോൾ ഇയാസ് പറഞ്ഞു: അല്ലാഹുവിന്റെ ശത്രു... നീ പണം വാങ്ങിയ സ്ഥലം നിനക്ക് അറിയാം എന്നിട്ട് നീ അത് നിഷേധിക്കുകയോ? അല്ലാഹു ആണ് സത്യം നീ ഒരു വഞ്ചകൻ തന്നെ..

**അല്ലാഹു പറയുന്നു :**

قَالَ تَعَالَى: ﴿يَأْتِيهَا الَّذِينَ ءَامَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ

مِّنْكُمْ وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا ﴿٢٩﴾ النساء: ٢٩

‘സത്യവിശ്വാസികളേ, നിങ്ങൾ പരസ്പരം സംതുപ്തിയോടുകൂടി നടത്തുന്ന കച്ചവട ഇടപാട് മുഖേനയല്ലാതെ നിങ്ങളുടെ സ്വത്തുക്കൾ അന്യായമായി നിങ്ങൾ അന്യോന്യം എടുത്ത് തിന്നരുത്. നിങ്ങൾ നിങ്ങളെത്തന്നെ കൊലപ്പെടുത്തുകയും ചെയ്യരുത്. തീർച്ചയായും അല്ലാഹു നിങ്ങളോട് കരുണയുള്ളവനാകുന്നു.’

**ഭക്ഷണ സാധനങ്ങളിലെ നിഷിദ്ധമായവ :**

**അല്ലാഹു പറയുന്നു:**

قَالَ تَعَالَى: ﴿إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخَيْزِرِ وَمَا أَهْلَ بِهِ ۚ لَغَيْرِ اللَّهِ فَمَنْ أَضْطَرَّ غَيْرَ بَاغٍ

وَلَا عَادٍ فَلَا إِثْمَ عَلَيْهِ ۚ إِنَّ اللَّهَ غَفُورٌ رَّحِيمٌ ﴿١٧٣﴾ البقرة: ١٧٣

ശവം, രക്തം, പന്നിമാംസം, അല്ലാഹു അല്ലാത്തവർക്കായി പ്രഖ്യാപിക്കപ്പെട്ടത് എന്നിവ മാത്രമേ അവൻ നിങ്ങൾക്ക് നിഷിദ്ധമാക്കിയിട്ടുള്ളൂ. ഇനി ആരെങ്കിലും (നിഷിദ്ധമായത് ഭക്ഷിക്കുവാൻ ) നിർബന്ധിതനായാൽ അവന്റെ മേൽ കുറ്റമില്ല. ( എന്നാൽ ) അവൻ നിയമലംഘനത്തിനു മുതിരാതിരിക്കുകയും ( അനിവാര്യതയുടെ ) പരിധി കവിയാതിരിക്കുകയും വേണം. തീർച്ചയായും അല്ലാഹു ഏറെ പൊറുക്കുന്നവനും കരുണാനിധിയുമാകുന്നു.

ഇസ്‌ലാം ജീവൻ വില കല്പിക്കുന്നതിനാലാണത്. വിശ്വാസത്തിൽ പോലും ഒരു മുസ്‌ലിമിന്

ആപൽഘട്ടത്തിൽ ദയാർഥത്തിൽ (تَوْبَةً) ജീവൻ രക്ഷിക്കുന്നതിന് ഇതു പോലെ ഇളവുണ്ട്.

**അല്ലാഹു പറയുന്നു:**

قَالَ تَعَالَى: ﴿مَنْ كَفَرَ بِاللَّهِ مِنْ بَعْدِ إِيمَانِهِ ۚ إِلَّا مَنْ أَكْرَهَ وَقَلْبُهُ مُطْمَئِنٌّ بِالْإِيمَانِ وَلَكِنْ مَنْ

شَرَحَ بِالْكَفْرِ صَدْرًا فَعَلَيْهِمْ غَضَبٌ مِّنَ اللَّهِ وَلَهُمْ عَذَابٌ عَظِيمٌ ﴿١٠٦﴾ النحل: ١٠٦

വിശ്വസിച്ചതിന് ശേഷം അല്ലാഹുവിൽ അവിശ്വസിച്ചവരാരോ അവരുടെ -തങ്ങളുടെ ഹൃദയം വിശ്വാസത്തിൽ സമാധാനം പുണ്ടതായിരിക്കെ നിർബന്ധിക്കപ്പെട്ടവരല്ല; പ്രത്യുത, തുറന്ന മനസ്സോടെ അവിശ്വാസം സ്വീകരിച്ചവരാരോ അവരുടെ- മേൽ അല്ലാഹുവിങ്കൽ നിന്നുള്ള കോപമുണ്ടായിരിക്കും. അവർക്ക് ഭയങ്കരമായ ശിക്ഷയുമുണ്ടായിരിക്കും.

തയ്യാറാക്കിയത് : നൗഫൽ സ്വലാഹി